



گورنر KATHY HOCHUL

فوری ریلیز کے لیے: 2023/7/8

گورنر HOCHUL کی جانب سے نیو یارک کے باشندوں کو جرائم کے شکار متاثرین، پسماندگان اور ان کے خاندانوں کے لیے اشد ضروری خدمات کے بارے میں آگاہ کرنے کے لیے ریاست بھر میں نئی مہم کا اعلان

ریاست نیو یارک دفتر برائے متاثرین کی خدمات کی آگاہی کی کوششیں نے ریاست بھر میں متاثرین کے امدادی پروگرامز سے دستیاب معاونت اور خدمات کی وسیع رینج کو اجاگر کیا اور جرم کے نتیجے میں ہونے والے اخراجات کے سلسلے میں مالی مدد تک رسائی دی

بارہ ہفتوں پر مبنی مہم، جو آج، 7 اگست سے شروع ہو رہی ہے، اس کا مقصد روایتی طور پر پسماندہ کمیونٹیز اور ان افراد تک پہنچنا ہے جو اطلاع کردہ نفرت انگیز جرائم میں اضافے سے متاثر ہوئے ہیں: سیاہ فام، ایشیائی، یہودی اور LGBTQ+ افراد

گورنر Kathy Hochul کی جانب سے آج کے دن ریاست بھر میں نئی مہم کا اعلان کیا گیا تاکہ جرائم کے نتیجے میں متاثرین، پسماندگان اور ان کے خاندانوں کے لیے اشد ضروری خدمات کے بارے میں نیو یارک کے باشندوں کو آگاہ کیا جائے۔ ریاستی دفتر برائے متاثرین کی خدمات کی وساطت سے اعانت کردہ، آگاہی کی کوششیں متاثرہ امدادی پروگرامز کی جانب سے وسیع پیمانے پر معاونت اور خدمات کی بلا معاوضہ دستیابی کو اجاگر کرتی ہیں، اور جرم کے نتیجے میں ہونے والے اخراجات کے لیے مالی مدد تک رسائی میں مدد دیتی ہیں۔ 12 ہفتوں کی مہم، جو آج 7 اگست سے شروع ہو رہی ہے، اس کا مقصد روایتی طور پر پسماندہ کمیونٹیز اور ان افراد تک پہنچنا ہے جو رپورٹ کردہ جرائم میں اضافے سے متاثر ہوئے ہیں: سیاہ فام، ایشیائی، یہودی اور LGBTQ+ افراد۔

"اگر کوئی فرد جو ہماری ریاست میں رہائش پذیر ہے، کام کرتا ہے یا اس کا دورہ کرتا ہے، جرم کا شکار ہوجاتا ہے تو اس صورت میں اس کے لئے بے شمار وسائل دستیاب ہیں، تاہم یہ خدمات بے وقعت رہیں گی اگر افراد اور خاندانوں کو ان کی موجودگی کے بارے میں علم نہیں ہے یا ان تک رسائی پانے کے راستے مسدود ہوں،" گورنر Hochul نے کہا۔ "ہم نیو یارک کے افراد کے لئے کام کرتے ہیں، اور اس کام میں ان کی شدید ضرورت کے وقت ان کے لئے دستیاب ہونا بھی شامل ہے۔ مجھے دفتر برائے متاثرین کی خدمات کی جانب سے کیے گئے کام پر فخر ہے، اور میں اس کام کی تشہیر کے لئے خوش ہوں تاکہ وہ افراد جن کو اس کی ضرورت ہے وہ اس بارے میں جانتے ہوں کہ اس تک رسائی کیسے حاصل کرنی ہے۔"

"مدد نیو یارک میں دستیاب ہے اور ہم اس بات کو یقینی بنا رہے ہیں کہ معاونتی خدمات نہ صرف بلا معاوضہ دستیاب ہوں بلکہ جرم کے شکار افراد کے لیے آسانی سے رسائی پذیر ہوں،" لیفٹیننٹ گورنر Delgado نے کہا۔ "نیو یارک میں، ہم ہمیشہ پسماندہ افراد کے ساتھ کھڑے ہوں گے اور ہم اس بات کو یقینی بنانے جا رہے ہیں کہ وہ بحالی کے عمل کو شروع کرتے وقت اپنے لئے دستیاب وسائل سے پوری طرح واقف ہوں۔"

ریاست بھر میں یہ مہم 29 اکتوبر بروز اتوار تک جاری رہے گی اور اس میں Facebook، Instagram، YouTube، Google سرچز، iHeart اسٹریمنگ اور ریڈیو؛ مقامی کاروباروں کے نمائشی اشتہارات؛ اور ان پلیٹ فارمز کا استعمال کیا جائے گا جو سیاہ فام، یہودی، ایشیائی اور LGBTQ+ کمیونٹیز کو خدمات مہیا کرتے ہیں۔ اس

مہم کا مرکزی خیال "طلوع آفتاب" ہے، جو امید اور پیش رفت پر توجہ مرکوز کرتی ہے، اور ان خدمات اور معاونت تک آسان رسائی ملتی ہے جو جرم کے بعد افراد اور ان کے عزیز و اقارب کو مدد دیتی ہیں۔

ریاست نیو یارک کا دفتر برائے متاثرہ خدمات کی ڈائریکٹر Elizabeth Cronin نے کہا، "ریاست نیو یارک متاثرین اور پسماندگان کے لیے خدمات، معاونت اور مالی امداد کی دستیابی کو یقینی بنانے میں طویل عرصے سے رہنما رہا ہے۔ جرم سے متاثر ہونے کے فوراً بعد، کچھ صورتوں میں مدد تلاش کرنا پریشان کن اور مشکل ہو سکتا ہے۔ ہم نیو یارک کے تمام باشندوں کو ان کے لیے دستیاب گراں قدر امداد کے بارے میں آگاہی دینا چاہتے تھے اس سے پہلے کہ وہ ایسی ہنگامی صورت کا سامنا کریں۔ میں گورنر Hochul کی جانب سے ہمارے کام میں جاری معاونت اور شراکت داری کے لیے مشکور ہوں، جو افراد، خاندانوں، اور کمیونٹیز کی زندگیوں میں تبدیلی کا باعث بنتی ہے۔"

دفتر برائے خدمات برائے متاثرین پوری ریاست میں 239 کمیونٹی پر مبنی پروگراموں کو فنڈز اور معاونت دیتا ہے جو متاثرین اور پسماندگان، عزیز و اقارب، اور کمیونٹیز کو ضروری خدمات، مثلاً بحران سے متعلق مشاورت، معاونتی گروپس، کیس منیجمنٹ، ہنگامی پناہ گاہ، سول قانونی مدد اور نقل مکانی میں مدد جیسی خدمات فراہم کرتے ہیں۔ یہ پروگرامز بلا معاوضہ خدمات فراہم کرتے ہیں اور اس بات سے قطع نظر کہ کسی فرد نے پولیس کو جرم کی اطلاع دی ہے یا نہیں۔ وکلاء اور خدمتی فراہم کنندگان افراد کو ان اخراجات کے لیے معاوضے یا باز ادائیگی کا دعویٰ دائر کرنے میں مدد دے سکتے ہیں جو جرم کے نتیجے میں پرداشت کرنے پڑے ہوں۔ 80 فیصد سے زائد دعویٰ جات OVS کے فنڈ کردہ پروگرامز کی وساطت سے جمع کروائے جا سکتے ہیں۔

آگاہی مہم کے لئے فنڈنگ جرم کے وفاقی متاثرین ایکٹ کے ذریعے دستیاب ہے اور متاثرہ امدادی پروگرامز یا معاوضوں اور باز ادائیگیوں کے لیے فنڈنگ کو متاثر نہیں کرتی ہے۔ ایجنسی اس مہم کے نتائج کا جائزہ لے گی اور ان اعداد و شمار کو مستقبل میں رسائی اور آگاہی کی کوششوں کو باخبر بنانے کے لیے استعمال کرے گی۔

یہ مہم خدمات اور ان تک رسائی کو بہتر بنانے کے لیے دفتر برائے متاثرہ کی خدمات کی جانب سے نمایاں کام؛ مالی امداد کے لیے اہلیت کو بڑھانے؛ اور پیشہ ورانہ تربیت اور تکنیکی امداد کی وساطت سے خدماتی فراہم کنندگان کی صلاحیت قائم کرنے پر استوار ہے۔ علاوہ ازیں، ایجنسی نے کونسل برائے ریاستی حکومتوں کے مرکز انصاف کے ساتھ شراکت داری کی ہے تاکہ خدمات میں موجود خلا کو بہتر طور پر سمجھنے، متاثرین اور پسماندگان کی قلیل مدتی اور طویل مدتی ضروریات، اور ایسے پروگراموں میں بہتری لانے کے لئے ضروریات کا ایک جامع جائزہ لیا جا سکے جو افراد، عزیز و اقارب، اور ان کی کمیونٹیز کو مدد اور تقویت فراہم کرتے ہیں۔

حالیہ برسوں میں، OVS نے:

- OVS ریسورس کنیکٹ کا آغاز کیا، ایک آن لائن پلیٹ فارم جو افراد کو زپ کوڈ کی وساطت سے، کسی خاص خدشہ یا ضرورت کے لئے مدد کی تلاش کے لئے روزمرہ کی زبان کا استعمال کرتے ہوئے مدد اور وسائل معلوم کرنے کی اجازت دیتا ہے۔ OVS ریسورس کنیکٹ پھر ان پروگراموں کی ایک فہرست تیار کرتا ہے جو ان کی ضروریات کو پورا کرنے کے لئے خدمات فراہم کر سکتے ہیں۔
- مختلف قسم کی قانون سازی کو آگے بڑھایا اور اس کی حمایت کی ہے جن کے نفاذ کے بعد معاوضے تک رسائی اور اہلیت میں توسیع ہوئی ہے، بشمول نفرت انگیز جرائم کے متاثرین، غیر قانونی طور پر کسی کی ناجائز تعلق کی تصویر کی تشہیر و اشاعت، اور پہلی اور دوسری ڈگری کے حامل لاپرواہی سے ہونے والے نقصان کی وجہ سے کھوئی ہوئی آمدنی کو معاوضے کے حصول، مجرمانہ جائے وقوع کی صفائی کے اخراجات، مشاورت اور ان دیگر اخراجات کے لئے معاوضہ وصول کرنے کا موقع دینا جن کا انشورنس کی وساطت سے احاطہ نہیں کیا جاتا ہے، یہاں تک کہ اگر وہ زخمی نہ بھی ہوئے ہوں۔
- اہم ذاتی پرائیویسی کے ضائع ہونے یا نقصان پہنچنے کے لئے معاوضے میں \$500 سے \$2,500 تک کا اضافہ کیا گیا ہے؛ جنازے کے اخراجات کے لئے ہنگامی تفویضات میں \$3,000 تک کا اضافہ کیا گیا ہے؛ اور نفرت انگیز جرائم کے شکار ایسے افراد کے لئے معاوضے تک رسائی میں توسیع کی گئی ہے جن کو جسمانی چوٹیں نہیں آئیں۔

- ریاستی کابینہ برائے مجرمانہ انصاف کی خدمات کے ساتھ شراکت داری کی تاکہ [لائسنس یافتہ سماجی کارکنوں اور کیس مینیجرز](#) کو ایسی کمیونٹیز میں [SNUG](#) اسٹریٹ رسائی پروگراموں میں شامل کیا جا سکے جو اسلحہ تشدد اور دیگر جرائم سے سب سے زیادہ متاثر ہیں۔ اس اقدام نے [OVS](#) کو ایسے افراد تک پہنچنے میں مدد دی ہے جو اس سے آگاہ نہیں تھے – یا ماضی میں خدمات اور امداد حاصل کرنے میں - بچکچاتے تھے۔ یہ شراکت داری 2020 میں شروع ہوئی تھی، جب سماجی کارکنوں اور کیس مینیجرز نے ہر سہ ماہی کے دوران اوسطاً 275 افراد کی مدد کی۔ گزشتہ سال، ان پیشہ ور افراد نے ایک سہ ماہی میں اوسطاً 733 افراد کا معائنہ کیا، مشاورت اور جذباتی معاونت فراہم کی، محفوظ رہائش تک رسائی میں مدد دی، اور جرائم سے متعلق اخراجات، بشمول جنازے کے اخراجات کے لیے معاوضے کی درخواست دی۔
- [ان کمیونٹی پر مبنی پروگرامز کے لیے دو سالوں کے لیے \\$6.3 ملین فنڈنگ](#) فراہم کی گئی جو ایسے گردنواح میں کام کرتے ہیں جو اسلحہ تشدد سے شدید متاثر ہیں۔

[خدمات برائے متاثرین کا دفتر](#) پوری ریاست پر محیط ایک نیٹ ورک کی اعانت اور معاونت کرتا ہے جو جرائم کے شکار ایسے افراد اور متاثرین کے لیے [ایک اہم مالی حفاظتی تدبیر](#) ہے جنہیں جرم سے متعلقہ اخراجات کی ادائیگی کرنی ہے لیکن ان کے پاس اس ادائیگی کے لیے کوئی اور وسائل نہیں ہیں۔ یہ ایجنسی جرائم کے مستحق متاثرین اور ان کے اہل خانہ کو طبی اور مشاورتی اخراجات، کفن دفن کے اخراجات، ضائع شدہ اجرت، اور معاونت کے علاوہ دیگر امور کی مد میں بھی مالی امداد دیتی اور خرچ کردہ رقم واپس کرتی ہے۔ نیو یارک ملک کی واحد ریاست ہے جس میں طبی اور مشاورتی اخراجات پر کوئی حد نہیں ہے، جس کا مطلب ہے کہ افراد جب تک ضرورت ہو امداد حاصل کر سکتے ہیں۔ خدمات برائے متاثرین کے دفتر کو [Twitter](#) اور [Facebook](#) پر فالو کریں۔

####

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)